

Б.М. ӘСКӘРОВ

БӘРК ЧИСИМЛӘР

НӘЗӘРИЈЛӘСИ

І ЫССӘ

ФОНОНЛАР

*Али мәктәпләр үчүн
дәрс вәсаити*

*Азәрбајчан Республикасы Тәһсил
Назиринин 06 март 2001-чи ил тарихли
196 сәјлы әмри илә тәсдиг едилмишдир*

Бакы Университети нәширјјаты

БАКЫ – 2001

- 539
285
- Китаба рә'ј верәнләр: 1. Азәрбајчан ЕА-нын мүхбир үзвү, физика-ријазиијат елмләри доктору, проф. Ф.М.Ғәшимзадә
2. Физика-ријазиијат елмләри доктору Т.Ғ.Исмајлов

Елми редакторлар: Азәрбајчан ЕА-нын мүхбир үзвү, ф.р.е.д., проф. Ф.М.Ғәшимзадә вә ф.р.е.н. Х.А.Ғәсәнов

Бу китаб јазылмасы нәзәрдә тутулан бојук һәчмли дәрс вәсаитинин ики фәсилдән ибарәт биринчи һиссәсидир. Биринчи фәсилдә бәрк чисимләрин квант нәзәријјәсиндә мәсәләнин үмуми гојулушу, кристал гәфәсин рәгсләри, фонон газынын термодинамик хассәләри шәрһ олунмушдур. Икинчи фәсил бәрк чисмин истилик тутумунун квант нәзәријјәси, бәрк чисимләрин һал тәнлији вә фонон истиликкечиричилијинин нәзәријјәсинә һәср едилмишдир.

Дәрс вәсаити мүәллифин узун илләр Бакы Дөвләт Университетинин физика факултәсиндә вә Түркиянин һачәттәпә Университетинин физика бөлүмүндә охудугу муһазирәләр әсасында јазылмышдыр.

Китаб Университетләрин физика факултәләринин јухары курс тәләбәләри, макистрантлар, аспирантлар вә елми ишчиләр үчүн нәзәрдә тутулмушдур.

Ә 3802010000 - 08 - 2001

658(01)-029

БДУ-нун

Елми

китабханасы

© Әскәров Бәһрам Мейрәли оғлу

Мүндәричат

I Фәсил. Кристал гәфәсин рәгсләри. Фонон газы	5
§ 1. Бәрк чисимләр нәзәријјәсинин үмуми нәзәри физикада јери	5
§ 2. Бәрк чисимләр нәзәријјәсиндә мәсәләнин үмуми гојулушу	10
§ 3. Квализәррәчикләр	13
§ 4. Дүз вә тәрс гәфәсләр	19
§ 5. Кристал гәфәсләрдә рәгсләр вә далғалар ...	40
§ 6. Нормал координатлар. Кристал гәфәсин Һамилтон функцијасы	76
§ 7. Гәфәсин рәгсләринин квантланмасы. † Фонон газы	82
II Фәсил. Кечиричи олмајан бәрк чисимләрин истилик хассәләри вә һал тәһлији.....	96
§ 8. Бәрк чисимләрин истилик тутуму нәзәријјәси Ејнштејн вә Дебај моделләри	96
† § 9. Фонон газы вә бәрк чисимләрин һал тәһлији. Грүнејзен сабити.	118

§ 10. Бәрк чисимләрин истидән кенишләнмәси вә изобарик истилик тутуму.....	128
§ 11. Фонон истилик кечиричилији	142
Әдәбијат	153

І Ф Ә С И Л

КРИСТАЛ ГӘФӘСИН РӘГСЛӘРИ. ФОНОН ГАЗЫ

§ 1. Бәрк чисимләр нәзәријјәсинин үмуми нәзәри физикада јери

Истәнилән макроскопик систем (чисим) јалныз ики нөв зәррәчикдән, нүвә вә электронлардан тәшкил едилмишдир. Кристаллик бәрк чисимләр макроскопик системләрин хусуси һалыдыр. Белә ки, бу һалда ағыр зәррәчикләр (нүвәләр) фәзада мүйјән бир ғайдада дүзүләрәк кристал гәфәс јарадырлар.

Бәрк чисимләрин бүтүн физики хассәләри (електрик, истилик, оптик, магнит вә с.) гәфәсин дүјүнләриндәки нүвәләрин вә гәфәс даһилиндә пайланмыш электронлар системинин һәрәкәтләри илә мүйјән олунур.

Бәрк чисимләр нәзәријјәсинин әсас мөгсәди, электронларын вә гәфәси тәшкил едән нүвәләрин һәрәкәтләрини өјрәнән классик вә квант механикасы, ејни заманда статистик физика ғануналарына әсасланарағ, бәрк чисимләрин тәчрүбәдә өлчүлән макроскопик хассәләрини изаһ етмәк вә ја јени хассәләри әввәлчәдән мүйјән етмәкдир. Бунун үчүн бәрк чисми әмәлә кәтирән зәррәчикләрин һәрәкәтләринин һансы тәнликләрлә тәсвир олундуғуну билмәк лазымдыр.

Мүасир нәзәри физикада дөрд фундаментаһ һәрәкәт

тэнлији мөвчүүдур.

1. Классик гейри-релјативистик механиканын тэнлији (Нјутон хэрэхэт тэнлији)

$$m_0 \cdot \frac{d^2 \mathbf{r}}{dt^2} = \mathbf{F}. \quad (1.1)$$

Бурада m_0 - зэррэчијин күтлэси, \mathbf{F} -она тэ'сир едэн гүввэ, \mathbf{r} - зэррэчијин радиус векторудур.

2. Релјативистик классик механиканын тэнлији (Ејнштејн тэнлији)

$$\frac{m_0}{\sqrt{1 - \frac{v^2}{c^2}}} \cdot \frac{d^2 \mathbf{r}}{dt^2} = \mathbf{F}. \quad (1.2)$$

Бурада c - ишыгын вакуумда јайылма сүр'эти, v - зэррэчијин хэрэхэт сүр'этидир.

3. Гейри-релјативистик квант механикасынын тэнлији (Шрединкер тэнлији)

$$i\hbar \frac{\partial \Psi}{\partial t} = \hat{\mathcal{H}} \Psi. \quad (1.3)$$

Бурада $\Psi(\mathbf{r}, t)$ - зэррэчији гэсвир едэн далга функција-

сы, $\hbar = \frac{h}{2\pi}$, h - Планк сабити, $\hat{\mathcal{H}}$ - Гамилтон операторудур.

4. Релјативистик квант механикасынын тэнлији (Дирак тэнлији)

$$i\hbar \frac{\partial \Psi}{\partial t} = [c(\hat{\alpha} \hat{p}) + m_0 c^2 \hat{\beta}] \Psi. \quad (1.4)$$

Бурада $\hat{\alpha}$ вэ $\hat{\beta}$ - мөлүм Дирак матрислэри, $\hat{p} = -i\hbar \nabla$ - импульс операторудур. Сэрбэст зэррэчик халында (1.4) тэнлијинин мэхсуси енержиси

$$E = \pm(m_0^2 c^4 + c^2 p^2)^{1/2} \quad (1.5)$$

ифадәси илә верилир.

Бу тәнликләрдә ики универсал сабитин, c - ишыг сүр'әти вә h - Планк сабитинин иштирак етдији көрүнүр. Бу сабитләр јухарыдакы тәнликләрә белә дахилдир.

Нјутонун һәрәкәт тәнлијиндә һеч бир сабит јохдур. Ејнштейн тәнлијиндә јалныз ишыг сүр'әти вардыр. Шредингер тәнлијиндә јалныз h - Планк сабити, Дирак тәнлијиндә исә һәр ики сабит (c вә h) иштирак едир.

Бу дөрд һәрәкәт тәнлијинин һәр биринин тәтбиг саһәләри вардыр. Тәтбиг саһәси һәрәкәтин характеристикасы олан сүр'әт (v) вә һәрәкәтин тә'сиринин ($S = m_0 v a d$, һарадакы d - һәрәкәтин баш вердији фәзанын хәтти өлчүсүдүр) ујгун олараг ишыг сүр'әтинә вә Планк сабитинә олан нисбәтләри илә тә'јин олунар. Ишыг сүр'әти ән бөјүк сүр'әт, h исә ән кичик тә'сир олдуғундан мүмкүн олан бүтүн механики һәрәкәтләри ашағыдакы диаграмда көстөрмәк олар (шәкил 1.1).

Бу диаграмда олан квадратын ичәрисиндә мә'лум һәрәкәт тәнликләринин јерләри вә онларын бир-биринә лимит кечидләри көстөрилмишдир. Көрүндүјү кими, ән үмуми һал Дирак тәнлији илә тәсвир олунар. Нјутон тәнлији исә чох кичик областы әһатә едир.


Инди гәфәсдәки нүвә вә электронларын һәрәкәтләринин шәкил 1.1 - дә верилән диаграмын һансы областына дүшдүјүнү арашдыраг. Әввәлчә электронларын һәрәкәтинә бахаг; бөрк чисимләрдә электронун сүр'әти

$v \sim 10^8 \frac{\text{см}}{\text{сан}} \ll c$ олдуғундан онун һәрәкәти гејри-релјативистикдир.

Электронун һәрәкәт тә'сири $S = m_0 v a \approx 10^{-27} \cdot 10^8 \cdot 10^{-8} = 10^{-27} \text{ ерг} \cdot \text{сан} \approx h$ олур. Бурада $m_0 \approx 10^{-27} \text{ г}$

- электронун күтләси, $a \approx 10^{-8} \text{ см}$ - электронун һәрәкәт

областынын, j 'ни атомун өлчүсүдүр. Беләликлө, электрон системинин һәрәкәти Шредингер тәнлижинин тәтбиғ олунма областына дүшүр (шәкил 1.1), j 'ни электронларын һәрәкәтини өрәнмөк үчүн гејри-релјативистик квант механикасынын тәнлијини (Шредингер тәнлијини) сечмөк лазымдыр. Нјутон тәнлији бәрк чисимләрдә электронларын һәрәкәтини тәсвир етмөк үчүн јарамыр.



шәкил 1.1.

Кристал гәфәсин дүјүн нөгтәләриндә олан нүвәләр јалныз рәгси һәрәкәт едә билирләр. Бу рәгси һәрәкәтин сүр'әтинин ишығ сүр'әтиндән чох кичик олдуғу мә'лумдур. Нүвәләрин һәрәкәт тә'сирини гижмәтләндирәк.

$$S_{ii} \sim MVX. \quad (1.6)$$

Бурада M - нүвәнин күтләси, V - сүр'әти, X - рәгси һәрәкәт заманы нүвәнин таразлығ вәзијјәтиндән јердәјишмәсидир. Нүвәнин јердәјишмәси $X = A \cos \omega t$ олсун, бурада

ω - рәгсин тезлијидир.

$$V = \dot{X} \sim \omega X \quad (1.7)$$

олдуғундан, $X \sim \frac{V}{\omega}$ вә

$$S \sim \frac{MV^2}{\omega} \quad (1.8)$$

олур. $MV^2 \approx k_0 T$ олдуғуну нәзәрә алсағ,

$$S \sim \frac{k_0 T}{\omega} \quad (1.9)$$

аларығ. Бурада k_0 – Болсман сабити, T – мүтләғ температурадур. Нүвәнин һәрәкәтинин классик олмасы үчүн $S \gg h$ олмалыдыр, јә'ни

$$\frac{k_0 T}{\omega} \gg h \quad \text{вә ја} \quad k_0 T \gg h\omega \quad (1.10)$$

олмалыдыр. Температурун (1.10) шәртинин өдәдији областда, јә'ни јүксәк температурларда нүвәләрин һәрәкәти классик олур. Әксинә, $k_0 T \approx h\omega$ олдуғда

$$S \approx h \quad (1.11)$$

олур, јә'ни ашағы температурларда нүвәләрин һәрәкәти квант характерлидир вә Шрединкер тәнлији васитәсилә тәдиг олунмалыдыр.

Демәли, мүәјјән бир рәгс тезлији ω үчүн јүксәк температурларда нүвәләрин һәрәкәтини арашдырмағ үчүн Нјутон тәнлијиндән истифадә етмәк олар. Ашағы температурларда исә нүвәләрин һәрәкәти квант тәбиәтли олдуғундан Шрединкер тәнлијиндән истифадә олунмалыдыр.

Нэтицэ: Үмуми халда кристал бэрк чисим нэээриј-јэсіндэ гегри-релјативистик квант механикасынын һэрэкэт тэнлији эсас кэтүрүлмэлидир, јә'ни нэээријјэ квант нэээријјэси олмалыдыр. Бэрк чисим макроскопик систем олдугуна кэрэ квант механикасы вэ ентимал нэээријјэси эсасында статистик физика, үмуми халда квант статистикасы гурулмалыдыр.

§ 2. Бэрк чисимлэр нэээријјэсіндэ мәсәләнин үмуми гојулушу

N атомдан ибарәт кристала бахаг. Бир атомдакы электронларын сајы Z оларса, кристалда N сајда нүвә вә ZN сајда электрон вардыр. Бундан әввәлки параграфда кәстәрдик ки, белә бир системин нэээријјэсини гурмаг үчүн Шрединкер тәнлијинә истинад етмәк лазымдыр. Нүвәләри вә электронлары нөгтәви јүкләр кими гәбул етсәк, стасионар халда Шрединкер тәнлији белә јазылыр:

$$\hat{\mathcal{H}} \psi(\mathbf{r}, \mathbf{R}) = E \psi(\mathbf{r}, \mathbf{R}). \quad (2.1)$$

Бурада $\hat{\mathcal{H}}$ - системин Һамилтон оператору, E - мөхсу-си енерјиси, $\psi(\mathbf{r}, \mathbf{R})$ - системин далга функцијасыдыр, \mathbf{r}, \mathbf{R} - ујғун олагаг электронларын вә нүвәләрин радиус векторларыдыр. Һамилтон оператору

$$\hat{\mathcal{H}} = -\frac{\hbar^2}{2m_0} \sum_{i=1}^{ZN} \nabla_{\mathbf{r}_i}^2 - \frac{\hbar^2}{2M} \sum_{k=1}^N \nabla_{\mathbf{R}_k}^2 + V(\mathbf{r}, \mathbf{R}) \quad (2.2)$$

шәклиндәдир. Бурада m_0 - электронун күтләси, M - нүвәнин күтләси, ∇^2 - ујғун Лаплас оператору вә

$$V(\mathbf{r}, \mathbf{R}) = \sum_{i < \ell} \frac{e^2}{r_{i\ell}} + \sum_{n < k} \frac{Z_k Z_n e^2}{R_{kn}} - \sum_{i, k} \frac{Z_k e^2}{r'_{ik}} \quad (2.3)$$

электрон вә нүвәләрин Кулон гаршылыгылы тә'сир енержисидир. Бу ифадәдә $r_{i\ell}$ - нөмрәләри i вә ℓ олан электронлар арасындакы мәсәфә, R_{kn} - нүвәләр арасындакы мәсәфә, r'_{ik} нөмрәси i олан электрон илә нөмрәси k олан нүвә арасындакы мәсәфәдир.

(2.1) тәнлијинин һәлли олан далға функцијасы $\Psi(\mathbf{r}, \mathbf{R}) = \Psi(r_1, r_2, \dots, r_{2N}; \mathbf{R}_1, \mathbf{R}_2, \dots, \mathbf{R}_N)$ әслиндә $3(2N + N)$ сәјдә дәјишәнләрдән асылыдыр. Макроскопик кристалда атомларын сәји $N \approx 10^{23} \text{ см}^{-3}$ олдуғуну хатырласаг, (2.1) тәнлијинин дәгиг һәллинин практик олараг мүмкүн олмадығына әмин оларыг.

Мәсәләни тәгриби дә олса һәлл етмәк үчүн бә'зи јахынлашмалар етмәк ләзимдыр. Биринчи јахынлашма *адиабатик јахынлашмадыр*. Бу јахынлашмада электронун күтләсинин нүвәләрин күтләсиндән чох кичик олдуғуну нәзәрә алсаг ($m_0 \ll M$), (2.2) ифадәси илә верилән Һамилтон операторунда нүвәләрин кинетик енержисинә

үјгүн кәлән $-\frac{\hbar^2}{2M} \sum_{k=1}^{2N} \nabla_{\mathbf{R}_k}^2$ һәдди ата биләрик. Јә'ни нүвә-

ләр гәфәсдә һәрәкәтсиз гәбул едилир вә электрон системи сүкунәтдә олан нүвәләрин сәһәсиндә һәрәкәт едир. Бу һәрәкәт

$$\left[-\frac{\hbar^2}{2m_0} \sum_{i=1}^{2N} \nabla_{\mathbf{r}_i}^2 + V(\mathbf{r}, \mathbf{R}) \right] \Psi(\mathbf{r}, \mathbf{R}) = \varepsilon(\mathbf{R}) \Psi(\mathbf{r}, \mathbf{R}) \quad (2.4)$$

тәнлији илә верилир. Бурада \mathbf{R} -ләр артыг дәјишән олмајыб, сүкунәтдә олан нүвәләрин верилмиш координатларына үјгүн кәлир, јә'ни параметрләрдир. $\varepsilon(\mathbf{R})$ -кә-

мижэти радиус векторлары $\mathbf{R}(\mathbf{R}_1, \mathbf{R}_2, \dots, \mathbf{R}_N)$ олан вэ гаршылыгы тэ'сирдэ олан нүвэлэрин Кулон саһэсіндэ һэрэкэт едэн электрон системинин енержиси, $\psi(\mathbf{r}, \mathbf{R})$ - электрон системинин далга функцијасыдыр.

Нүвэлэр системинин һэрэкэт тэнлијини јазмаг үчүн кристалын далга функцијасыны, ј'ни (2.1) тэнлијини һэллини

$$\Psi(\mathbf{r}, \mathbf{R}) = \phi(\mathbf{R})\psi(\mathbf{r}, \mathbf{R}) \quad (2.5)$$

шэклиндэ ахтараг. Бу функцијаны (2.1)-дэ јеринэ јазыб вэ (2.4) тэнлијини нэзэрэ алсаг,

$$-\frac{\hbar^2}{2M} \sum_{k=1}^N \left[\psi \nabla_{R_k}^2 \phi + 2(\nabla_{R_k} \psi \nabla_{R_k} \phi) + \phi \nabla_{R_k}^2 \psi \right] + \varepsilon(\mathbf{R})\psi\phi = \mathcal{E}\psi\phi \quad (2.6)$$

аларыг.

Электронун далга функцијасынын нормаллашдырма шэртинэ көрө

$$\int \psi^2 d\mathbf{r} = 1. \quad (2.7)$$

Бурадан чыхыр ки,

$$\nabla_{R_k} \int \psi^2 d\mathbf{r} = 2 \int \psi \nabla_{R_k} \psi d\mathbf{r} = 0. \quad (2.8)$$

(2.6) тэнлијини ψ функцијасына вуруб $d\mathbf{r}$ -э көрө интегралласаг,

$$-\frac{\hbar^2}{2M} \sum_{k=1}^N \nabla_{R_k}^2 \phi + \left[\varepsilon(\mathbf{R}) - \frac{\hbar^2}{2M} \sum_{k=1}^N \int \psi \nabla_{R_k}^2 \psi d\mathbf{r} \right] \phi = \mathcal{E}\phi \quad (2.9)$$

аларыг. Бурада (2.7) вэ (2.8) шэртлэри нэзэрэ алынмышдыр.

Електронун енержиси $\varepsilon(R) \approx \frac{1}{m_0}$, $M \gg m_0$ вә ψ функ-

сијасынын R -дән зәиф асылы олдуғуну нәзәрә алсаг, (2.9) тәнлијинин сол тәрәфиндә орта мө'тәризә ичиндәки икинчи һәдди атмаг олар. Беләликлә, нүвәләр системинин далға тәнлији

$$\left[-\frac{\hbar^2}{2M} \sum_{k=1}^N \nabla_{R_k}^2 + \varepsilon(R) \right] \phi(R) = E \phi(R) \quad (2.10)$$

шәклинә дүшүр.

Беләликлә, адиабатик јахынлашмада электрон-нүвә һәрәкәтинин дәгиг квантмеханики мәсәләси ики мүстәгил мәсәләјә ајрылыр:

а) һәрәкәтсиз нүвәләрин әтрафында јаратдығы Кулон саһәсиндә электронларын һәрәкәти ((2.4) тәнлији).

б) нүвәләрин $\varepsilon(R)$ потенсиал саһәдә һәрәкәти ((2.10) тәнлији), һарадакы $\varepsilon(R)$ кәмијјәти вәзијјәтләри фиксә олунмуш нүвәләрин саһәсиндә һәрәкәт едән электрон системинин мөхсуси енержиси вә тәрпәнмөз нүвәләрин кулон гаршылығлы тә'сир енержисидир.

Көрүндүјү кими, нүвәләрин һәрәкәтини арашдырмаздан, јә'ни (2.10) тәнлијини һәлл етмәкдән әввәл электронларын (2.4) һәрәкәт тәнлијини һәлл едиб $\varepsilon(R)$ потенсиалыны тапмаг лазымдыр.

§ 3. Квазизәррәчикләр

Јухарыда көрдүк ки, адиабатик јахынлашманын көмөји илә нүвә-электрон системи үчүн проблем ики јерә ајрылыр. Јә'ни (2.1) тәнлијинин әвәзинә (2.4) вә (2.10) тәнликләрини һәлл етмәк лазымдыр. Апарылан бу ишләр

проблеми садэләшдирмир. Проблем јенә дө чохзәррәчикли проблем олага галыр. Әслиндә (2.4) вә (2.10) тәнликләри квант механикасынын јарандығы илк илләрдә јазылмышдыр. Анчаг онун аналитик һәлли мүмкүн олмамышдыр.

Бу чәтинлији арадан галдырмаг вә бәрк чисимләр нәзәријјәсини гурмаг үчүн нәзәријјәјә *квазизәррәчикләр* анлајышы дахил едилмишдир. Бу анлајышын мејдана кәлмәси квант механикасындакы дуализм принципинә әсасланыр. Зәррәчик-далға икилији (дуализм) принципинә кәрә, һәр бир микроскопик варлыг һәм зәррәчик, һәм дө далға хүсусијјәтинә маликдир. Мәсәлән, электрон өзүнү бә'зән зәррәчик кими, бә'зән дө далға кими апарыр. Зәррәчијин характеристикалары енержи (ε) вә импулсдур (p); далғанын характеристикалары исә тезлик (ω) вә далға векторудур (k) -дыр. Бу кәмијјәтләр Ејнштејн вә Де-Бројл ифадәләри илә әлагәләнирләр:

$$\begin{aligned} \varepsilon &\longleftrightarrow \hbar\omega, \\ p &\longleftrightarrow \hbar k. \end{aligned} \quad (3.1)$$

Көрүндүјү кими, зәррәчик вә далға характеристикалары бир-биринә Планк сабити h илә бағлыдыр. Јухарыдакы (3.1) ифадәләрини һәм солдан саға, һәм дө сағдан сола охумаг олар.

Солдан саға - Енерјиси ε , импулсу p олан зәррәчијә тезлији ω вә далға вектору k олан бир далға ујғун кәлир.

Сағдан сола - Тезлији ω вә далға вектору k олан далғаја енерјиси ε вә импулсу $p = \hbar k$ олан зәррәчик гаршы гојулур.


Квазизәррәчик анлајышы сағдан сола охунуша әсасланыр. Белә ки, кристаллик бәрк чисимдә бир далға һәрәкәти варса, бу һәрәкәт бир квазизәррәчиклә тәсвир едилә

билэр вэ бэрк чисмин бу һэрэкэтлэ мүйжэн олунан бүтүн хусусийэтлэрини арашдырмаг үчүн статистик физиканын гануналарыны бу квазизэрърэчиклэрдэн ибарэт идеал газа тэтбиг етмэк кифажэтдир. Бу јолла бэрк чисимлэрин квант нэзэријјеси чох вахт идеал газ нэзэријјеси дэрөчөсинэ гэдэр садэлэшир. Бурада бэ'зи квазизэрърэчиклэрэ тэ'риф верэк.

✓ **Фонон** - кристал гэфэсдэ јайылан истилик вэ ја еластик (сэс) далғалара ујғун квазизэрърэчиклэрдир. Башга сөзлө, фонон бэрк чисимлэрдэ истилик вэ ја механики рэгслэрин јайылмасындан әмөлә келән далға саһэсинин квантыдыр. Фонон кристал гэфэсин элементар һэјачанланмасы кими дә баша дүшүлө билэр. Акустик вэ оптик фононлар олур. Фононлар Бозе-Ејнштејн статистикасына табедир вэ бозондурлар.

✓ **Магнон** - магнит дүзүлүшү олан гэфэслэрдэ (ферромагнетик вэ ја антиферромагнетик) јайылан спин далғаларына гаршы гојулан квазизэрърэчиклэрдир. Башга сөзлө, магнон мә'лум бир дүзүлүшдэ истигамөтләнмиш спин системинин элементар һэјачанланмасыдыр. Магнонлар да бозондур.


✓ **Плазмон** - плазмада електрик локал јүк сыхлығынын далға шөклиндө јайылмасы нәтичәсиндө јаранан плазма далғаларына ујғун квазизэрърэчиклэрдир.

 **Кечиричилик электронлары вэ дешиклэр** - жарымкечиричи кристалларда электрон системинин элементар ојанмаларыдыр. Бу кристалларда ашағы температурларда электронлар валент зонасына гэдэр олан бүтүн енержи зоналарыны долдурмушлар вэ валент зонасындан јухарыдакы зоналар бошдур. Фөрс едөк ки, истилик вэ ја фотонларын тә'сири илө бир электрон валент зонасындан кечиричи зонаја кечир. Бу һэјачанланма нәтичәсиндө кечиричи зонада бир сәрбөст электрон, валент зонасында исө бир сәрбөст дешик (*hole*=бош квант һалы) јараныр.

Кечиричилик электронлары вэ сәрбөст дешиклэр

мүстэви далга функцијасы илэ тэсвир олуурлар. Електрон ($-e$) вэ дешик ($+e$) бу далгалара ујгун мүүјјөн күглөјө малик квазизэrrрэчиклэрдир.

Дэрдвалентли Ge кристалында электрон вэ дешиклэрин јаранмасы шэкил 3.1- дэ схематик олараг көстэрилмишдир. Јарымкечиричилэрдэ кечиричилији бу квазизэrrрэчиклэр тэмин едир. Һэјачанланма нэтичэсиндэ валент електронларындан бири ковалент рабитэдэн гопур вэ кристалда "сэрбэст" олараг Һэрэкэт едир. Електрон сајы бир ваһид азалан рабитэнин өзү мүсбэт јүк элдэ едир вэ кристал дахилиндэ сэрбэст олур. Електрон вэ дешиклэр фермиондур.





Шэкил 3.1.

Бу садэ квазизэrrрэчиклэрдэн башга, онлардан тэшкил олуунуш комплекс квазизэrrрэчиклэр вардыр. Бунлардан бэ'зилэри ашағыдакы кимидир.

Экситон - јарымкечиричи вэ кечиричи кристалларда электрон системинин элементар Һэјачанланмасыдыр. Бу тип Һэјачанланма, электрон-дешик чүтү јарадылмасындан бир гэдэр фэрглидир: экситон Һалында валент зонасындан чыхан электрон дешик илэ элагэни итирмир, электрон вэ дешик бир квазиатом јарадыр. Һэр икиси ејни импульс p

илэ һэрэкет едирлэр (шэкил 3.2), лакин бу квазиатомун өлчүлэри гидроген атомунун өлчүлэриндэн чох-чох бөйүк олур. Бу квазиатом позитрониума охшайыр вэ онун енержи спектри гидроген атомунун спектрини хатырладыр. Экситон нейтрал квазизэрърэчикдир, башга сөзлэ, кечиричиликдэ иштирак едэ билмэз, анчаг онлар кристалда истилик енержисини дашыҗырлар. Экситонлар да бозондур. Температурун артмасы нэтичэсиндэ экситонлар (квазиатом) электрон вэ дешик чүтлэринэ парчалана билэр.




Шэкил 3.2.


Полјарон - ион кристалларда мејдана кэлир. Сэръбэст электрон ион кристалында өз этрафыны гүтблэшидрэрэк полјаризасија чухуру ярадыр вэ өзү дэ бу чухура дүшүр.

Полјарону фонон булуду илэ эһатэ олунмуш (фонон күркү кејмиш) сэръбэст электрон кими дэ тэсэввүр етмэк мүмкүндүр. Электрон ион кристалда һэрэкет етдикчэ полјаризасија чухуру (фонон күркү) да онунла бирликдэ һэрэкет етдијиндэн полјаронун јүрүклүјү кичик олур. Полјаронлар фермиондурлар.

Купер чүтлэри - ифраткечиричиликлэрдэ јүк дашыҗы-



чысы олан квазизэррөчикдир. Нэзэријјө көрө ифраткечиричи металлларда нормал металллардан фэргли олараг електрик ахыныны сэрбэст электронлар јеринэ онлардан эмөлө кэлмиш электрон чүтлэри дашыјыр. Электронлары бир-биринэ баглајыб Купер чүтү јарадан электрон-фонон гаршылыгы тэ'сиридир. Электронлардан бири фонон шуаландырыр, икинчи электрон исэ бу фонону удур; икинчи электрон фонон бурахыр, биринчи электрон удур (шэкил 3.3).



Шэкил 3.3

Белэликлө, бир электрон чүтү јарадылып вэ бу чүтү эмөлө кэтирэн һэр ики электрон ејни импульса малик бир зэррөчик кими һэрәкэт едир. Электрон фермион олдуғу һалда Купер чүтү бозондур. Бозон системиндэ исэ ифратахычылыг, јө'ни ифраткечиричилик мүмкүн олур. Температур артдыгча Купер чүтү ики сэрбэст электрона парчаланыр вэ ифраткечиричи метал нормал метала чевирилер.

Бөрк чисимлөрдө јухарыда садалананлардан элаве дө квазизэррөчик ола билэр. Кристалда мүмкүн олан һэр бир һэрәкэтэ бир квазизэррөчик гаршы гојулур. Бөрк чисимлөр јалпыз ики нөв зэррөчикдөн (нүвэ вэ электрон) јарандыгына бахмајараг, квазизэррөчиклэрин сајы чохдур. Белэ ки, һэр бир квазизэррөчик кристалда бир һэрәкэтин дашыјычысыдыр. Квазизэррөчиклөр һэгиги зэррөчик де-

жил, бир зәррәчијин һәрәкәтинә охшар шәкилдә давранышыдыр. Квазизәррәчијин һәгиги зәррәчикдән әсас фәрғи ашағыдакылардыр:

(i) квазизәррәчикләр кристалы тәрк едә билмәз вә (ii) импулслары бир гијмәтли ола билмәзләр, јә'ни квазизәррәчикләрин импулсу тәрс гәфәс вектору дәғиглији илә тә'јин олунур (бах. § 7).

Кечиричи электронларын нијә һәгиги зәррәчик олмајыб, квазизәррәчик олдуғу суал олуна биләр. Доғрудан да кристалдакы кечиричи электронлар сәрбәст вә ја изолә олунмуш атомда олан электронлардан чох фәрғлидир.

§ 4. Дүз вә тәрс гәфәсләр

Кристал гәфәсин рәғсләри вә фонон газынын термодинамикасына кечмәздән әввәл кристал гәфәсләрин нөвләри вә тәрс гәфәс анлајышы илә таныш олаг.

Кристал вә ја дүз гәфәс. Браве гәфәсләри. Бәрк чисимләри тәшкил едән нүвәләр фәзада мүәјјән бир низамла дүзүләрәк кристал гәфәс тәшкил едирләр. Бу гәфәсләрин әсасыны паралелепипед шәклиндә һәндәси фигур тәшкил едир. Паралелепипедин бир тәпәсиндә кәшишән үч тәрәфин узунлуғларыны a, b, c илә ишарә едәк.

a, b, c тәрәфләри арасындакы бучағлар $\hat{ac} = \alpha$, $\hat{bc} = \beta$ вә $\hat{ab} = \gamma$ олсун (шәкил 4.1).

a, b, c тәрәфләрин узунлуғларынын бир-биринә нисбәтләри вә α , β , γ бучағларынын гијмәтләриндән асылы оларағ једди мүхтәлиф кристаллик систем мөвчуддур.

1. **Кубик систем.** Бу ән садә системдир: $a=b=c$; $\alpha=\beta=\gamma=90^\circ$. Нүвәләрин јерләшмәсинә кәрә үч нөв кубик гәфәс вардыр.

Примитив кубик гәфәс (P). Бу гәфәсдә нүвәләр жалныз кубун тәпәләриндә жерләшир вә бир куба бир атом дүшүр (шәкил 4.2).

Һәчмәмәркәзләшмиш кубик гәфәс (I). Бу гәфәсдә тәпәләрдән башга кубун мәркәзиндә дә бир нүвә вардыр вә бир куба ики атом дүшүр (шәкил 4.2).

Үзәмәркәзләшмиш кубик гәфәс (F) тәпәләрдән башга кубун алты сәтһинин һәр биринин мәркәзиндә бир нүвә вардыр вә бир куба дөрд атом дүшүр (шәкил 4.2).

2. *Тетрагонал систем.* $a=b \neq c$; $\alpha=\beta=\gamma=90^\circ$. Бу системин ики модификасиясы вардыр. Бунлар примитив (P) вә һәчмәмәркәзләшмиш (I) тетрагонал гәфәсләрдир (шәкил 4.3).

3. *Орторомбик систем.* $a \neq b \neq c$; $\alpha=\beta=\gamma=90^\circ$. Бу системин дөрд модификасиясы мөвчуддур. Бунлар примитив (P), базајамәркәзләшмиш (C), һәчмәмәркәзләшмиш (I) вә үзәмәркәзләшмиш (F) орторомбик гәфәсләрдир (шәкил 4.4).

4. *Моноклиник систем.* $a \neq b \neq c$; $\alpha=\gamma=90^\circ$; $\beta \neq 90^\circ$. Бу системин ики модификасиясы мөвчуддур. Бунлар примитив (P) вә базајамәркәзләшмиш (C) гәфәсләрдир (шәкил 4.5).


5. *Тригонал систем.* $a=b=c$; $\alpha=\beta=\gamma < 120^\circ$; $\neq 90^\circ$. Бу системин јеканә бир ромбоһедрал примитив гәфәси вардыр (шәкил 4.6).

6. *Гексагонал систем.* $a=b \neq c$; $\alpha=\beta=90^\circ$; $\gamma=120^\circ$. Бу системин примитив өзәји алтыүзлү призма шәклиндә кристал гәфәсдир (шәкил 4.7).




7. *Триклиник систем.* Бу ән үмуми примитив кристал гәфәсдир $a \neq b \neq c$; $\alpha \neq \beta \neq \gamma$ (шәкил 4.8).

Лухарыда садаланан једди кристал системинә дахил олан он дөрд кристал гәфәс *Браве гәфәсләри* адланыр.



Кристал гәфәсдә бир сәтһ үзәриндә олмајан вә ејни гәфәс дүјүнүндә кәсишән a_1, a_2, a_3 векторларыны елә






шэкил 4.1





шэкил 4.2



шэкил 4.3





шэкил 4.4



шэкил 4.6


шэкил 4.5

шэкил 4.7



шэкил 4.8

сечөк ки, бу векторлар үзэриндэ гурулмуш параллелепипедэ эн аз сайда атом дүшсүн. Бу шөкилдэ гурулмуш параллелепипед кристал гэфэсин элементар өзөжи, a_1, a_2, a_3 векторлары исэ *базис векторлары* адланыр. Базис өзөжэ јалныз бир атом дүшэрсэ, буна садэ өзөк вэ бу чүр өзөклэрдөн тэшил олунмуш кристаллик гэфэсэ исэ садэ гэфэс дејилир. Дигтэт етсөк, көрөрик ки, 14 Браве гэфэсиндөн јалныз једдиси садэ өзөкдир. Анчаг дикөр једди Браве гэфэси үчүн дә садэ өзөклөр гурмаг мүмкүндүр. Мәсэлән, кубик системлөрдө Р-типли өзөклөрдөн тэшил олунмуш кристалын базис өзөји садэ кубдур (шөкил 4.2). F вэ I-типли өзөклөрдөн тэшил олунмуш кристал гэфэслөр үчүн дә белэ базис өзөк сечилэ билөр ки, бу өзөк садэ олсун, јә'ни она јалныз бир атом дүшсүн. Мисал олараг, F - типли кубик гэфэслөр үчүн базис өзөк шөкил 4.9-да көстөрилмишдир. Үзөмөркөзлөшмиш кубун бир төпөсини башлангыч олараг гәбул етсөк, базис векторлары олараг бу төпөдөн башланан вэ үзлэрин мөркөзлэриндэки атомлара гэдөр олан a_1, a_2, a_3 векторлары сечилир. Бу вөзијјөтдө базис векторлары арасында галан буцаглар 60° олур. Онда F- типли кубик гэфэсин базис векторлары шөкил 4.9-дан көрүндүјү кими



шөкил 4.9

$$a_1 = \frac{a}{2}(x_0 + y_0), \quad a_2 = \frac{a}{2}(y_0 + z_0), \quad a_3 = \frac{a}{2}(z_0 + x_0) \quad (4.1)$$


олар, бурада x_0, y_0, z_0 - координат охлары бојунча ваһид векторлардыр. Асанлыгла көстөрмәк олар ки, бу гәфәс үчүн базис өзәјинин һәчми

$$\Omega = a_1(a_2 \times a_3) = \frac{a^3}{4}. \quad (4.2)$$

Һәчмәмәркәзләшмиш (I-тип) гәфәсин садә базис өзәји шәкил 4.10 -да көстөрилмишдир. Бу һалда a_1, a_2, a_3 базис векторлары олагаг кубун бир тәпәсиндән гоншу кубларын мәркәзиндәки атомлара гәдәр олан векторлар көтүрүлүр. Һәмин векторлар арасындакы бучаг $109^\circ 28'$ -дир. Һәчмәмәркәзләшмиш кубик гәфәсин базис векторлары ашағыдакы кими ифадә едилир

$$a_1 = \frac{a}{2}(x_0 + y_0 - z_0), \quad a_2 = \frac{a}{2}(y_0 + z_0 - x_0),$$


$$a_3 = \frac{a}{2}(z_0 + x_0 - y_0) \quad (4.3)$$



шәкил 4.10

Бу базис векторлары үзәриндә гурулмуш садә базис өзәји шәкил 4.11-дә көстәрилмишдир. Бу өзәјин һәчми

$$\Omega = a_1 (a_2 \times a_3) = \frac{a^3}{2}. \quad (4.4)$$



шәкил 4.11

(4.2) вә (4.4) ифадәләрини аларкән ортогонал ваһид векторларын вурулмасы гәјдасындан истифадә едилмишдир.

Көрүндүјү кими, F вә I-типли кубик гәфәсләрдә садә базис өзәкләри куб шәклиндә дејилдир.

Кубик гәфәсләрин бәзи характеристикалары чәдвәл 4.1-дә верилмишдир.


Ајдындыр ки, һәјатда ән чох истифадә олунан маддәләр Браве гәфәсләриндә дејил, даһа мүрәккәб шәкилдә кристаллашырлар. Буна әјани мисал олараг Ge, Si, InSb вә башга $A^{III}B^V$ бирләшмәләридир. Бу маддәләр алмаз типли гәфәсдә кристаллашырлар. Алмаз типли гәфәсләрдә һәр бир атом бир дүзкүн тетраэдрин мәркәзиндә јерләшир вә тетраэдрин тәпәләриндә јерләшмиш дөрд атомла (Ge вә Si үчүн) әһатәләнмишдир. InSb кристалында һәр бир In атому дөрд Sb атому илә вә әксинә һәр бир Sb атому дөрд In атому илә әһатәләнмишдир (шәкил 4.12). Мәркәздәки атому тетраэдрин тәпәләриндә јерләшмиш атомларла бирләшдирән хәтләр арасындакы бучаг $109^{\circ}28'$ -дир.

Чәдвәл 4.1.


	Р- типли кубик гәфәс	І- типли кубик гәфәс	F-типли кубик гәфәс
Кубик өзәјин һәчми	a^3	a^3	a^3
Кубик өзәкдә олан атомларын сајы	1	2	4
Садә базис өзәјин һәчми	a^3	$\frac{a^3}{2}$	$\frac{a^3}{4}$
Гәфәсдә һид һәчмә дүшән атомларын сајы	$\frac{1}{a^3}$	$\frac{2}{a^3}$	$\frac{4}{a^3}$
Биринчи (ән јахын) гоншуларын сајы	6	8	12
Биринчи јахын гоншулара гәдәр олан мәсафә	a	$\frac{\sqrt{3}}{2}a$	$\frac{a}{\sqrt{2}}$
Икинчи јахын гоншуларын сајы	12	6	6
Икинчи јахын гоншулара гәдәр олан мәсафә	$\sqrt{2}a$	a	a

Алмаз гәфәсини тәсвир етмәк үчүн бир-бири илә тамам ич-ичә кечмиш ики үзәмәркәзләшмиш куб тәсәввүр едәк (и́ки гат F-типли куб). Инди бу кублардан бирини ди́кәринин дахи́линдән фәза диаго́налы бо́јунча диаго́налын узунлу́ғунун 1/4-и гәдәр сүрүшдүрәк. Бу һалда ме́йдана кәлән гәфәс алмаз гәфәси олачаг (шәки́л 4.13).

Бу әмәли́јјаты тәрсинә јеринә јетирсәк, јә'ни шәки́л 4.13 -дә кәстәрилән кубу АВ диаго́налы бо́јунча онун 1/4 гәдәр сы́хышдырсаг 1→1', 2→2', 3→3', 4→4' кечидләри олур вә F-типли куб әлдә едилир.



шэкил 4.12




шэкил 4.13

Шэкил 4.13-дө көстөрилөн үзөмөркөзлөшмиш куб 18 атомдан ибарэтдир вэ онун дахилинэ 8 атом дүшүр. Бу үзөмөркөзлөшмиш кубу 8 куба (I-VIII) бөлмөк мүмкүндүр, белэ ки, буларын дөрдүнүн мөркөзүндө бир атом жерлөшмиш олсун (шэкил 4.13-дө гара атомлар). Алмаз гөфөси Браве гөфөси дежилдир вэ бу гөфөсдө садэ базис өзөклөри сечмөк мүмкүн дежилдир. Алмаз гурулушда бир базис өзөжө өн азы ики атом дүшүр. Шэкил 4.13-да InSb типли бирлөшмөлөрин гурулушу көстөрилмишдир. Бурада о - In атомларыны, • - Sb атомларыны көстөрир. Ge вэ Si кристаллары үчүн алмаз гөфөсдө бүтүн атомлар ејнидир, (шэкил 4.14). Бу вэзијјөттө һәр бир атом дөрд дикөр атомла өһатө олунмушдур вэ садэ базис өзөкдө өн азы ики атом олур.

〔Көрүндүјү кими, гөфөсин әсасыны a_1, a_2, a_3 базис векторлары үзөриндө гурулмуш паралелепипед, јөни элементар (базис) өзөк гөшкил едир. Бу өзөји a_1, a_2, a_3 векторлары бојунча көчүрөрөк, макроскопик гөфөс әлдө едилир. Бу кристал гөфөсдәки һәр һансы бир атомун вэзијјәти транслјасија вектору илө

$$\mathbf{a}_n = n_1 \mathbf{a}_1 + n_2 \mathbf{a}_2 + n_3 \mathbf{a}_3 \quad (4.5)$$

тә'јин едилир. Бурада n_1, n_2, n_3 - там әдәдләрди́р: $n_i = 0, \pm 1, \pm 2, \dots$



шәкил 4.14

Базис векторлары $\mathbf{a}_1, \mathbf{a}_2, \mathbf{a}_3$ үзәриндә гурулмуш бу гәфәсә *кристаллик гәфәс* вә ја *дүз гәфәс* дежилир. >

• **Төрс гәфәс.** Бәрк чисимләр нәзәријјәсиндә төрс гәфәс аңлајышы әсас јерләрдән бирини тутур. Бу аңлајышы нәзәријјәдә дахил етмәк үчүн кристаллик гәфәсләрдә трансјасија симметријасындан истифадә олунур. Бу симметријаја керә гәфәсдә \mathbf{r} вә $(\mathbf{r} + \mathbf{a}_n)$ нөгтәләриндә гәфәс потенциалы V ејнидир, јә'ни бу нөгтәләр эквивалентдирләр:

$$V(\mathbf{r}) = V(\mathbf{r} + \mathbf{a}_n). \quad (4.6)$$

Бурада \mathbf{a}_n - дүз гәфәсин ихтијари векторудур. (4.6) шәрти гәфәсин идеал олмасынын ријазии ифадәсидир. $V(\mathbf{r})$ - потенциалы үчөлчүлү периодик функция олдуғундан ону Фурје сырәсына ајыра биләрик:

$$V(\mathbf{r}) = \sum_b V_b e^{i(\mathbf{b}\mathbf{r})}. \quad (4.7)$$

Бурада V_b -гэфэс потенциалынын Фурје эмсалы, \mathbf{b} - (узунлуг)⁻¹ өлчүсүнө малик олан вектордур. Бу вектору тапмаг үчүн (4.6) шэртиндөн истифаде едэк:

$$V(\mathbf{r} + \mathbf{a}_n) = \sum_b V_b e^{i\mathbf{b}(\mathbf{r} + \mathbf{a}_n)} = \sum_b V_b e^{i(\mathbf{b}\mathbf{r})} \cdot e^{i(\mathbf{b}\mathbf{a}_n)} = V(\mathbf{r}). \quad (4.8)$$

Бурадан көрүнүр ки, (4.6) шэртинин өдөнилмэси үчүн $e^{i(\mathbf{b}\mathbf{a}_n)} = 1$ олмалыдыр, жэ'ни

$$(\mathbf{b}\mathbf{a}_n) = n_1(\mathbf{b}\mathbf{a}_1) + n_2(\mathbf{b}\mathbf{a}_2) + n_3(\mathbf{b}\mathbf{a}_3) = 2\pi g. \quad (4.9)$$

Бурада $g = 0, \pm 1, \pm 2, \dots$ - там өдөдлөрдир. (4.9) шэртинин өдөнмэси үчүн исэ

$$(\mathbf{b}\mathbf{a}_1) = 2\pi g_1; \quad (\mathbf{b}\mathbf{a}_2) = 2\pi g_2; \quad (\mathbf{b}\mathbf{a}_3) = 2\pi g_3 \quad (4.10)$$

олмалыдыр; бурада $g_i = 0, \pm 1, \pm 2, \dots$ там өдөдлөрдир.

Мэ'лум олдугу кими, һэр һансы бир ихтијари вектор мэ'лум үч векторун чэми кими көстэрилэ билэр. Она көрө дә \mathbf{b} вектору үч мэ'лум $(\mathbf{a}_1 \times \mathbf{a}_2)$, $(\mathbf{a}_2 \times \mathbf{a}_3)$, $(\mathbf{a}_3 \times \mathbf{a}_1)$ векторлар бојунча компонентлэрэ ајыра билэрик:

$$\mathbf{b} = A(\mathbf{a}_1 \times \mathbf{a}_2) + B(\mathbf{a}_2 \times \mathbf{a}_3) + C(\mathbf{a}_3 \times \mathbf{a}_1). \quad (4.11)$$

Бурада A, B, C эмсаллары тапылмалы олан скалјар көмијјетлөрдир. Бу үч көмијјэти (4.10) шэртлэриндөн истифаде едэрэк тапа билэрик. Бунун үчүн (4.11) берабэрлијинин һэр ики тэрэфини нөвбэ илэ $\mathbf{a}_1, \mathbf{a}_2$ вэ \mathbf{a}_3 векторларына скалјар олараг вурсаг,

$$\begin{aligned}(ba_1) &= Ba_1(a_2 \times a_3) = 2\pi g_1, \\(ba_2) &= Ca_2(a_3 \times a_1) = 2\pi g_2, \\(ba_3) &= Aa_3(a_1 \times a_2) = 2\pi g_3\end{aligned}\tag{4.12}$$

алырыг. Нәтичәдә

$$A = \frac{2\pi}{\Omega_0} g_3; \quad B = \frac{2\pi}{\Omega_0} g_1; \quad C = \frac{2\pi}{\Omega_0} g_2\tag{4.13}$$

олар, һарадакы $\Omega_0 = a_1(a_2 \times a_3)$ - элементар өзәјин һәчмидир. A, B, C үчүн алынмыш ифадәләри (4.11) дә јеринә јазсаг,

$$\int b_g \equiv b = g_1 b_1 + g_2 b_2 + g_3 b_3\tag{4.14}$$

алынар. Бурада

$$\begin{aligned}b_1 &= 2\pi \frac{(a_2 \times a_3)}{\Omega_0}, & b_2 &= 2\pi \frac{(a_3 \times a_1)}{\Omega_0}, \\b_3 &= 2\pi \frac{(a_1 \times a_2)}{\Omega_0}.\end{aligned}\tag{4.15}$$

b_1, b_2, b_3 векторлары үзәриндә гурулан паралелепипедин "һәчми" (узунлуғ)³ өлчүсүндәдир. Бу паралелепипеди b_1, b_2, b_3 векторлары бојунча транслјасија етсәк, бир гәфәс әлдә едәрик. Бу гәфәс *тәрс гәфәс* адланыр. Бурада b_1, b_2, b_3 тәрс гәфәсин базис векторлары; бу векторлар үзәриндә гурулан паралелепипед исә тәрс гәфәсин базис өзәјидир. b_g вектору тәрс гәфәсдә ихтијари бир дүјүнүн координатларыны тәјин едән тәрс гәфәс векторудур.]

(4.15) бэрэбэрлији илэ тэ'жин олунап тэрс гэфэс базис векторлары

$$\mathbf{a}_i \mathbf{b}_k = 2\pi \delta_{ik} = \begin{cases} 0, & i \neq k \\ 2\pi, & i = k \end{cases} \quad (4.16)$$

хассэлэринэ маликдир. Дикэр тэрэфдөн

$$\mathbf{b}_g \mathbf{a}_n = 2\pi(n_1 \mathbf{g}_1 + n_2 \mathbf{g}_2 + n_3 \mathbf{g}_3) = 2\pi \times \text{там эдэд} \quad (4.17)$$

олдуғу ајдындыр.

(4.15) бэрэбэрлијиндөн көрүндүјү кими, \mathbf{b}_1 вектору \mathbf{a}_2 вэ \mathbf{a}_3 векторларына, \mathbf{b}_2 вектору \mathbf{a}_3 вэ \mathbf{a}_1 , \mathbf{b}_3 исэ \mathbf{a}_1 вэ \mathbf{a}_2 векторларына перпендикулјардыр. Экэр дүз гэфэсин элементар өзэји дүзкүн паралелепипедирсэ, $\mathbf{b}_1, \mathbf{b}_2, \mathbf{b}_3$ тэрс гэфэс базис векторлары ујғун олараг $\mathbf{a}_1, \mathbf{a}_2, \mathbf{a}_3$ дүз гэфэс базис векторларына паралелдир вэ тэрс гэфэс векторларынын өлчүсү $|\mathbf{b}_i| = 2\pi / a_i$ олур.

P- типли/садэ кубик гэфэсэ гаршы гојулан тэрс гэфэсин элементар өзэји садэ кубдур. Бу халда тэрс гэфэсин базис векторлары ашағыдакы кимидир:

$$\mathbf{b}_1 = \frac{2\pi}{a} \mathbf{x}_0, \quad \mathbf{b}_2 = \frac{2\pi}{a} \mathbf{y}_0, \quad \mathbf{b}_3 = \frac{2\pi}{a} \mathbf{z}_0. \quad (4.18)$$

Тэрс гэфэсин базис өзэјинин һэчми:

$$\mathbf{b}_1 (\mathbf{b}_2 \times \mathbf{b}_3) = \left(\frac{2\pi}{a} \right)^3 = \frac{(2\pi)^3}{\Omega_0}. \quad (4.19)$$

Инди F- типли дүз гэфэсин тэрс гэфэсинин I- типли вэ I- типли дүз гэфэсин тэрс гэфэсинин исэ F- типли

олдуғуну көстөрәк. Бунун үчүн тәрс гәфәсләрин базис векторларыны тапаг. F- типли кубик гәфәсә гаршы гојулан тәрс гәфәсин базис векторларыны (4.1), (4.2) вә (4.15) бәрәбәрликләриндән истифадә едәрәк ашағыдакы кими аларыг:

$$b_1 = \frac{2\pi}{a}(x_0 + y_0 - z_0), \quad b_2 = \frac{2\pi}{a}(y_0 + z_0 - x_0),$$

$$b_3 = \frac{2\pi}{a}(z_0 + x_0 - y_0).$$
(4.20)

I- типли кубик гәфәсә ујгун тәрс гәфәсин базис векторлары (4.3), (4.4) вә (4.15) бәрәбәрликләриндән истифадә едәрәк ашағыдакы кими аларыг:

$$b_1 = \frac{2\pi}{a}(x_0 + y_0), \quad b_2 = \frac{2\pi}{a}(y_0 + z_0),$$

$$b_3 = \frac{2\pi}{a}(z_0 + x_0).$$
(4.21)

Инди (4.20) илә (4.3) вә (4.21) илә (4.1)-и мугәјисә едәк. F- типли гәфәсин тәрс гәфәсинин базис векторлары I- типли дүз гәфәсин базис векторлары истигамәтиндәдир. I- типли гәфәсин тәрс гәфәс векторлары исә F- типли дүз гәфәсин базис векторлары истигамәтиндәдир. Беләликлә, јухарыда дедијимизи исбат етдик.

(4.20) вә (4.21) бәрәбәрликләри илә тапылан базис векторларындан истифадә едәрәк, F- вә I-типли гурулушлара гаршы гојулан тәрс гәфәсләрин элементар өзәјинин һәчмини асанча һесабламаг олар:

$$b_1(b_2 \times b_3) = \frac{(2\pi)^3}{\Omega_0}.$$
(4.22)

Бурада Ω_0 - дүз гэфэсин элементар өзөжинин һәчмидир: Р- типли куб үчүн $\Omega_0 = a^3$, F- типли куб үчүн $\Omega_0 = a^3/4$, I- типли куб үчүн исә $\Omega_0 = a^3/2$ -дир.

(4.22) бәрабәрлији илә верилән ифадә садәчә кубик системләр үчүн дежил, бүтүн кристаллик системләр үчүн доғрудур, лакин үмуми һалда дүз гэфәсдә базис өзөжинин һәчми $\Omega_0 = a_1(a_2 \times a_3)$ -дир.

Һәгигәтән дә, үмуми һалда тәрс гэфэсин элементар өзөжинин һәчми (4.15) бәрабәрлијиндән


$$\begin{aligned} b_1(b_2 \times b_3) &= \frac{(2\pi)^3}{\Omega_0^3} (a_2 \times a_3) [(a_3 \times a_1) \times (a_1 \times a_2)] = \\ &= \frac{(2\pi)^3}{\Omega_0^3} (a_2 \times a_3) \{ [a_3(a_1 \times a_2)] a_1 - [a_1(a_1 \times a_2)] a_3 \} = \quad (4.22a) \\ &= \frac{(2\pi)^3}{\Omega_0^3} [(a_2 \times a_3) a_1] [a_3(a_1 \times a_2)] = \frac{(2\pi)^3}{\Omega_0^3} \cdot \Omega_0^2 = \frac{(2\pi)^3}{\Omega_0} \end{aligned}$$

алыныр. Демәли, үмуми һалда тәрс гэфэсин элементар өзөјин һәчми (4.22) дүстүру илә тә'јин олунар.

Тәрс гэфәс аңлајышы вә тәрс гэфәс векторлары, ренткен шүаларынын кристал гэфәсләрдән сәпилмәсиндә вә квазизәррәчикләрин квазиимпулсларынын тә'јин олунамасында истифадә едилир.

Миллер индексләри. Кристаллографијада симметрия мүстәвиләринин вәзијјәтини вә охларын истигамәтләрини көстөрмәк үчүн Миллер индексләриндән истифадә едилир.

Кристал гэфэсин дүјүнләриндән кечән мүстәви тәсәввүр едәк. Кубик гэфәс үчүн белә мүстәвиләрдән дөрдү



шәкил 4.15

шәкил 4.15-дә көстәрилмишдир. Бу мүстәвиләрин вәзиј-јәтини тә'јин едөн Миллер индексләри (hkl) ашағыдакы кими тапылыр: тутаг ки, бахдығымыз мүстәви координат башланчығындан S_1a_1, S_2a_2 вә S_3a_3 мәсафәсиндә јерләшән атомлардан кечир, бурада S_1, S_2, S_3 -там әдәдләрдир.

Бу әдәдләрдән дүзәлдилмиш $\frac{1}{S_1} : \frac{1}{S_2} : \frac{1}{S_3}$ нисбәтләрини ән


кичик там әдәдләрин нисбәтләри кими, јә'ни $\frac{1}{S_1} : \frac{1}{S_2} : \frac{1}{S_3} = h : k : l$ кими ифадә етсәк (hkl) әдәләри

бахдығымыз мүстәвинин вәзијәтини тә'јин едөн Миллер

индексләри адланыр. Шәкил 4.15, а-да штрихләнмиш a_1 охуна перпендикуляр мүстәвинин Миллер индекси $\frac{1}{S_1} : \frac{1}{S_2} : \frac{1}{S_3} = \frac{1}{1} : \frac{1}{\infty} : \frac{1}{\infty} = 1 : 0 : 0$, j' 'ни $(hkl) = (100)$ олар.

Ујгун олараг 4.15, б, в, г мүстәвиләринин Миллер индексләри (100) , (111) , $(11\bar{1})$ кими ишарә едилир. Бурада $\bar{1}$ шәкил 4.15, г –дә көстәрилән мүстәви a_3 охунун әкс истигамәтиндә a мәсафәсиндә кечдијини көстәрир. Ајдындыр ки, верилмиш (hkl) Миллер индексләри јалныз бир мүстәвини дејил, бир-биринә паралел мүстәвиләр аиләсини тәјин едир. Физики олараг эквивалент мүстәвиләрин топлусу $\{hkl\}$ символу илә ишарә едилир. Мәсәлән, кубун алты үзү $\{100\}$ илә көстәрилик.

Кристалын дүјүнләриндән кечән охларын истигамәтләри $[u, v, w]$ символу илә ишарә едилир. Һардакы u, v вә w әдәдләри ашағыдакы кими тәјин едилир: тутаг ки, ~~бахынан~~ истигамәт үзрә јөнәлмиш векторун a_1, a_2, a_3 охлары бојунча топланлары $n_1 a_1, n_2 a_2, n_3 a_3$ -дүр. Бурада n_1, n_2, n_3 там әдәдләрдир. Бу әдәдләрдән дүзәлдилмиш $n_1 : n_2 : n_3$ нисбәт ән кичик u, v, w там әдәдләрин нисбәти кими, j' 'ни $n_1 : n_2 : n_3 = u : v : w$ оларса, $[uvw]$ символу һәмин истигамәти көстәрир. Белә симметрик истигамәтләрдән бир нечәси шәкил 4.16-дә көстәрилмишдир. Мәсәлән, кубун OX истигамәтиндә тили $[100]$, кубун отурачағынын диагонали $[110]$, кубун фәза диагонали бојунча олан истигамәт $[111]$ символлары илә ишарә олунар. Бу истигамәтләрин әкси исә ујгун олараг $[\bar{1}00]$, $[\bar{1}\bar{1}0]$ вә $[\bar{1}\bar{1}\bar{1}]$ символлары илә көстәрилик.



шәкил 4.16

Кристалда физики эквивалент истигамәтләр топлусу $\langle u, v, w \rangle$ символу илә ишарә едилір. Белә ки, $\langle 100 \rangle$ кубун тилләри бојунча 6 истигамәти, $\langle 110 \rangle$ кубун үзләринин диагонали бојунча 12, $\langle 111 \rangle$ исә кубун 8 фәза диагонали бојунча истигамәтләри кәстәрир. Кубик кристалларда $[u, v, w]$ истигамәти (u, v, w) мүстәвисинә перпендикулјардыр.

Инди исә садә, лакин вачиб ~~иш~~ теорем исабат едәк.

Теорем 1. $g_1 : g_2 : g_3 = h : k : l$ шәрти өдәнәрсә, тәрс гәфәс вектору $\mathbf{b}_g = g_1 \mathbf{b}_1 + g_2 \mathbf{b}_2 + g_3 \mathbf{b}_3$ Миллер индексләри (hkl) олан мүстәвијә перпендикулјардыр.

$\frac{\mathbf{a}_1}{h}, \frac{\mathbf{a}_2}{k}, \frac{\mathbf{a}_3}{l}$ векторларынын учлары (hkl) мүстәвиси

үзәриндә олдуғуна көрә $\mathbf{a}_{12} = \left(\frac{\mathbf{a}_1}{h} - \frac{\mathbf{a}_2}{k} \right)$ вә

$\mathbf{a}_{13} = \left(\frac{\mathbf{a}_1}{h} - \frac{\mathbf{a}_3}{l} \right)$ векторлары да (hkl) мүстәвиси үзәриндә

дир. Теоремин шэртинэ көрө $b_{hkl} = hb_1 + kb_2 + lb_3$ вектору b_g векторуна паралелдир. Одур ки, теорем исабат етмэк үчүн b_{hkl} векторунун (hkl) мүстэвисинэ перпендикулжар олдуғуну көстөрмөк кифажетдир. Бунун үчүн $(b_{hkl} \cdot a_{12})$ вэ $(b_{hkl} \cdot a_{13})$ векторларынын скалжар хасиллэри сыфыр олмалыдыр. Дүз вэ төрс гэфэслэрин базис векторларынын (4.16) хассэсиндэн истифадэ етсөк,

$$(b_{hkl} \cdot a_{12}) = (hb_1 + kb_2 + lb_3) \left(\frac{a_1}{h} - \frac{a_2}{k} \right) = 0 \quad (4.23)$$

$$(b_{hkl} \cdot a_{13}) = (hb_1 + kb_2 + lb_3) \left(\frac{a_1}{h} - \frac{a_3}{l} \right) = 0$$

олдуғуну көрөрик. Белэликлэ, биринчи теорем исабат олунду.

Теорем 2. (hkl) мүстэвилэр аилэсиндэ ики гоншу мүстэви арасындакы мөсафэ $2\pi/b_{hkl}$ -дир.

Лухарыда b_{hkl} векторунун (hkl) мүстэвисинэ перпендикулжар олдуғуну көстөрдик. Буна көрө $n = b_{hkl}/b_{hkl}$ ванид вектор да (hkl) мүстэвисинэ перпендикулжардыр.

$\frac{a_1}{h}, \frac{a_2}{k}, \frac{a_3}{l}$ векторларынын һэр бири гоншу мүстэвилэри бирлэшдирдијиндэн, бу векторларын һэр биринин n ванид вектор истигамэтиндэки проексиясы мүстэвилэр арасындакы d_{hkl} мөсафэсини верир. Белэликлэ, (4.16) ифадэсиндэн истифадэ едэрөк,

$$d_{hkl} = \frac{a_1}{h} n = \frac{1}{h} \frac{1}{b_{hkl}} a_1 (hb_1 + kb_2 + lb_3) = \frac{2\pi}{b_{hkl}} \quad (4.24)$$

аларыг. Мисал олараг кубик кристалларда симметрия муствәвиләри арасындакы мәсафәләри һесаблајаг. Кубик гәфәсләрдә (100) муствәвиләри арасындакы мәсафә $d_{100} = 2\pi/b_{100}$; $b_{100} = b_1 = 2\pi/a$ олдуғундан, $d_{100} = a$ олур. (110) муствәвиләри арасындакы мәсафә $d_{110} = 2\pi/b_{110}$; $b_{110} = (b^2 + b^2)^{1/2} = 2\pi\sqrt{2}/a$ олдуғундан, $d_{110} = a/\sqrt{2}$ олур. (111) муствәвиләри арасындакы мәсафә $d_{111} = 2\pi/b_{111}$; $b_{111} = (b^2 + b^2 + b^2)^{1/2} = 2\pi\sqrt{3}/a$ олдуғундан $d_{111} = a/\sqrt{3}$ аларыг.

Ренткен шүаларынын дифраксиясы үчүн Лауе вә Брегг-Вулф шәрти. Ренткен шүаларынын кристал гәфәсләрдән дифраксия шәртинин јазылмасында тәрс гәфәс векторларынын нечә истифаде олунмасына бахаг. Шәкил 4.17 -дә a векторуна перпендикулјар олан ики кристал муствәвисиндән ренткен шүаларынын гајытмасы көстәрилмишдир. k дүшән, k' гајыдан шүанын далға векторларыдыр.

Гајыдан шүаларын бир-бирини күчләндирмәси үчүн $BO+OC$ јоллар фәрғи далға узунлуғу λ -нын там мисилләринә бәрабәр олмалыдыр. Јоллар фәрғинин $BO + OC = -a_1\left(\frac{k}{k}\right) + a_1\left(\frac{k'}{k'}\right)$ олдуғуну вә $k' = k$ олдуғуну нәзәрә алараг:

$$a_1(k' - k)\frac{1}{k} = g_1\lambda \quad (4.25)$$

мүәјјән едилир. Бурада g_1 -там әдәддир. a_2 вә a_3 истигамәтләри үчүн дә бу шәрти јазсаг,

$$a_2(k' - k)\frac{1}{k} = g_2\lambda \quad a_3(k' - k)\frac{1}{k} = g_3\lambda \quad (4.26)$$